



İLQAR TÜRKOĞLU

QOCALIRIQ

Dağların zirvəsi çəndə itibdi,
Yolumu gözləmə sən, "Kəkil" yeri.
Daha pasportumda limit bitibdi,
Üzə gülümsəyir son şəkil yeri.

Nə vaxtdı yazıram dostlara bir-bir,
Ötürüb günləri ayı gözləyə.
Yadıma salıram "tost"ları bir-bir,
Baharı gözləyə, yayı gözləyə

Seyrəlib nə vaxtdı, şənlik bölgəsi,
Azalıb səs-küyü, qulağı "deşmir".
Çəkilib söyüdü "saqqal" kölgəsi,
Manqalın tüstüsü "biğ"ını eşmir.

Gözə dəymir daha "köhnə" cavanlar,
Başımı aldadıb bağa göndərə.
O meyvəsi ötən, gülül solanlar-
Yoxdu atam-anam, yığa göndərə.

Uşaqılıq illəri, köhnə yellənçək
Bir qoca çinardan asılıb gedər.
Dərdini özünə, kefi elnən çək,
Bir qapının zəngi basılıb gedər

Daha qoşa düşmür, zərimdən keçib,
Kimsə noğul dolu xurcunu istər.
Bir can paydı, "allah-kərim"dən keçib,
Əzrayıl gələndə "borc"unu istər.

Dağların zirvəsi çəndə itibdi,
Yolumu gözləmə sən, "Kəkil" yeri.
Daha pasportumda limit bitibdi,
Üzə gülümsəyir son şəkil yeri.

GÖZÜMÜN ÜSTƏ

Yaxşının yolunda daş dayanmasın,
Qurunun oduna yaş da yanmasın.
Nəyimə gerekdi, qaş dayanmasın,
Dostları qoymuşam gözümün üstə!

Tən olsun cavana-qocaya dostu,
Tanrı qaldırıbdı ucaya dostu,
Bölmədim a dostlar, hecaya "dost"u,
Dost kimi durmuşam sözümün üstə!

Haqqın işığına çəni qatmayın,
"Vergülü qatmayın, "və"ni qatmayın.
Heç vaxt əyri işə məni qatmayın,
Hazıram ölməyə "düz"ümün üstə!

Əzəldən könlümün gözləri toxdu,
Quruca daxmamın əyri çoxdu.
Görsəniz yalandı, heç biri yoxdu,
Söyləyin günahı üzümün üstə!

Seçib zərrə-zərrə Yaradan, belə,
Ağı ağdan belə, qaradan belə.
Damcı da, su keçməz aradan, belə
Bir Ocaq yandırın közümün üstə!

Yaxşının yolunda daş dayanmasın,
Qurunun oduna yaş da yanmasın,
Nəyimə gerekdi, qaş dayanmasın,
Dostları qoymuşam gözümün üstə!

Bölmədim a dostlar, hecaya "dost"u, Dost kimi durmuşam sözümün üstə!

BU DA BİR GECƏ...

Bu gecə də başım çəndə-dumanda,
Kara gəlmir qədəhlərə süzülən.
Nə zamandı xəyalları gümanda
Bir sona var ümidləri üzülən...

Bir qədəhlə bəlkə kefim açıla,
Burax getsin, deyirsən at arağı.
Ay insafsız, gəl məni az acıla,
Üzə gülür süzəndə tut arağı.

Mən hələ də meyxanələr xəstəsi,
İstəyirsən qara bağla, bük ağa.
Ovutmayır "buz oda" nın bəstəsi,
Bu şərqidə tək özüməm-tək ağa.

Durultmayır bir şüşə də kefimi,
Sıqarlarım bu gecənin ağ şamı.
Qarson dostum "yuyub-sərir" "şef"ini,
Mügənni qız yola verir axşamı.

Səbirsizəm bu axşam da zənginə,
Bilirsən ki, götürmürəm minnəti.
Vurulmuşam bu gecənin cənginə,
İstəmirəm, "huri-mələk" cənnəti.

Bir rüyadır rəqqasənin gözündə
Tüstülərdə alov saçan hər gecə.
Süzüldükcə, qədəhlərin üzündə
Bədirlənir Ayla təzə-tər gecə...

Saqi gedib... xeyli keçib aradan,
Dəyişmirəm bu gecə də qaydanı.
Seçmək olmur burda ağrı qaradan,
Daraldıqca sərxoşların meydanı.

Keçib daha, öyrəşmişəm səfimə,
Aradabir sayaq olur tostlarım.
Nə vaxtdı ki, durulmayan kefimə
Nə yaxşı ki, dayaq olur dostlarım.

HEYDƏRBABAYA MƏKTUB

Heydərbaba, yollarına çən düşüb,
Bir ürəyim iki yerə tən düşüb,
Saçlarıma bir gecədə dən düşüb,
Qoy çalınsın vüsəlimin nəğməsi,

Gözlə məni, gələsiyəm-gələsi.
Bu ayrılıq-iki əsrin yaşadı,
O tay, bu tay bu ağrını daşadı.
Nakam Araz gözlərimin yaşadı,

Damcı-damcı əriyibdi giləsi,
Səni görsəm siləsiyəm-siləsi.
Heydərbaba, soylarını harayla,
Dədə Qorqud boylarını harayla,

Tonqal çatıb, toylarını harayla...
Qoy ucalsın Ocağının şöəsi,
Sevincimi böləsiyəm-böləsi.
Heydərbaba, gədiyində itən iz,

Xudafərin ürəyimdən ötən iz,
Nakam getdi Şəhriyarım vətənsiz...
Göz yaşadı çiçəklərin jaləsi,
Axsə qanım, lələsiyəm-lələsi.

Heydərbaba, kədərinə qovuşdum,
Bir tarixin dərd-sərinə qovuşdum,
Arazboyu çox dərinə qovuşdum,

Öyünməsin, çox da, düşmən tələsi...
O tay, bu tay güləsiyəm-güləsi!

ŞÜBHƏLƏRİ VARAQLA

Bu dərdə də bəlkə əlac tapılar,
Bu sevdanı biryolluq göm ürəkdə.
Açıq olsun təki sənə qapılar,
Hələ mənim ağrılarım gömrükdə.

Nə zamandı gülümsəmir heç üzün,
Kədərənəmə bu yanıqlı bəstəmə.
Gözlərində yuva qurub iç üzün,
Heç bilmədim nədən durdun qəsdimə.

Keçəmmirəm, aramızda sayğı var,
Kəfin mənsiz, halın mənsiz, necədi?
Bu həyatdı, hər addımda qayğı var,
Ömür tamam zülmət dolu gecədi

Sevən könlüm boyun əyməz hər dinə,
Bir yolum var, öz yolumdan azmıram.
Məlhəm olmur xətiyələr dərdimə,
Hər dərdimi, hər ağrımı yazmıram.

O günlərin yarasını közləmə,
Ümidimi, gümanımı itirdim.
Bu sevgidə daha sınaq gözləmə,
İlk "dərs"imi bir sualda bitirdim.

Danışmadım bircə kərə hərcayı,
Ömür ötür qovğalarda, biləsən.
Yolun üstə sızqa axan bir çayı
Dəli keçir, düşünürsən hələ sən...

Elə bilmə küçənizdən keçirəm,
Yol gözləmə ta əzəli maraqla.
Şərab süzür saqi yenə, içirəm,
Sən hələ də şübhələri varaqla.

Bu dərdə də bəlkə əlac tapılar,
Bu sevdanı biryolluq göm ürəkdə.
Açıq olsun, təki sənə qapılar,
Hələ mənim ağrılarım gömrükdə.

BİR AZ DA QAR HAVASINA DARIXDIM

Ayrılıqdan saçlarıma düşüb dən,
Yuva saldı gözlərimdə duman-çən,
Unutmuşam uşaqlığı o gündən.
Sıxılıb həsrətdən, a kəndim, ürək,
Səninlə görüşə qayıdam gerek!

Bir bulaq həsrətdən dolubdu indi,
Qaraxal lalələr solubdu indi,
Söyüdlər saçını yolubdu indi,
Bir azca qayğılı, bir azca kövrək
Səninlə görüşə qayıdam gerek!

Əlimdə daşların xınası qalıb,
Gözümdə suların aynası qalıb,
Əlində yarımçıq hanası qalıb,
Yatmayıb bir ana gecə sübhədək...
Səninlə görüşə qayıd! dam gerek!

Boşalıb el-oba, azalıb sayı,
Gözləyən qızların bir oğlan payı.
Ata ocağında bir övlad hayı,
Ana ürəyində min arzu-istək...
Səninlə görüşə qayıdam gerek!

Dadıma hər kim çatmır,
Huş gedib, dərkim çatmır.
Hamıya ərkim çatmır,
Hərdən üstələnirəm.

Ötürüb çaya qədər,
Gözlədim maya qədər.
Dözmürəm yaya qədər,
Qışda "istilənirəm".

Bilirəm, baha yanmır,
Çəkdiyim "aha" yanmır.
Sıqarım daha yanmır,
Özüm "tüstülənirəm"

Ha deyir öz-özünə,
Aparmır yol düzünə.
Qoy çıxım göy üzünə,
Yerdə xəstələnirəm.

Dərdimi deyim kimə?!
Anlasın bircə himə.
Arada sarı simə
Keçib bəstələnirəm.

Topladım, çıxdım cəmi,
Uzaq getməz bu gəmi.
Özümə cəhənnəmi,
Seçib dəstələnirəm.

Qara ağa, ağ qaraya düşməsin,
Sığmaz könül, can saraya düşməsin.
Sözün yerə, iş araya düşməsin,
Utanmasın, qızarmasın üzdən üz.

Ömrü-günü verdim elə hey bada,
Dedim bəlkə acılarım mey dada.
Enib atdan bir gün qaldım piyada,
Baxıb gördüm çox da olub azdan az.

Gecə-gündüz eşqimizə həyəndim,
İsinmədim ha alışıdım, ha yandım.
Məcnun olub yollarında dayandım,
Çatamıdım, calasam da izdən iz.
Heç bilmədim düzü nədi, tərsi nə,
Tər sinəyə qismət olmur tər sinə.*
Bəzəsən də astar üzü tərsinə,
Altda qalar, ha çəksən də üzdən üz.

Bəlkə başda, bəlkə sonda var adım,
Başa gəlmir hər istəyim-muradım.
Barışmağa hər fürsəti aradım,
İnsaf elə Türkoğlunu üzdən üz.

ÇATMAZ

Sənə saxladığım sirdə gecikdim,
Gecikən talelər taxtına çatmaz.
Görüşə bilmədim, bir də gecikdim,
Vaxtın heç özü də vaxtına çatmaz.

Qaranquşlar yenə bəhsə-bəhsdədir,
"Xəbər mələkləri" səhsə-səsdədir,
Ayının qisməti qatar üstədir,
Bu sevdə yenə də baxtına çatmaz.

Bir də cəm olmağa təkimi çağır,
İstəsən loğmanı, həkimi çağır.
Yenə yorulanda bir gəmi çağır,
Qağayı ümidlər "yaxta"na çatmaz.

